| इकाई॥ | मानव बस्ती का अर्थ है किसी भी प्रकार और आकार के घरों 
का संकुल जिनमें मनुष्य रहते हैं। इस उद्देश्य के लिए लोग 


मकानों और अन्य इमारतों का निर्माण करते हैं और अपने 
आर्थिक पोषण-आधार के लिए कुछ क्षेत्र पर स्वामित्व रखते 
हैं। अतः बस्ती की प्रक्रिया में मूल रूप से लोगों के समूहन 
और उनके संसाधन आधार के रूप में क्षेत्र का आवंटन 
सम्मिलित होते हैं। 

बस्तियाँ आकार और प्रकार में भिन्न होती हैं। उनका 

परिसर एक पल्ली से लेकर महानगर तक होता है। आकार 
के साथ बस्तियों के आर्थिक अभिलक्षण और सामाजिक 
बस्तियाँ संरचना बदल जाती हैं और साथ ही बदल जाते हैं पारिस्थितिकी 
मानव बस्तिया और प्रौद्योगिकी। बस्तियाँ छोटी और विरल रूप से लेकर 
बड़ी और संकुलित अवस्थित हो सकती हैं। विरल रूप से 
अवस्थित छोटी बस्तियाँ, जो कृषि अथवा अन्य प्राथमिक 
क्रियाकलापों में विशिष्टता प्राप्त कर लेती हैं, गाँव कहलाती 
हैं। दूसरी ओर कम, किंतु बड़े अधिवास द्वितीयक और 
तृतीयक क्रियाकलापों में विशेषीकृत होते हैं जो इन्हें नगरीय 
बस्तियाँ कहा जाता है। ग्रामीण और नगरीय बस्तियों में 
आधारभूत अंतर निम्नलिखित हैं- 

° ग्रामीण बस्तियाँ अपने जीवन का पोषण अथवा 
आधारभूत आर्थिक आवश्यकताओं की पूर्ति भूमि 
आधारित प्राथमिक आर्थिक क्रियाओं से करती हैं 
जबकि नगरीय बस्तियाँ एक ओर कच्चे माल के 
प्रक्रमण और तैयार माल के विनिर्माण तथा दूसरी 

क Ee 6 5 ओर विभिन्न प्रकार की सेवाओं पर निर्भर करती हैं। 
Pr ° नगर आर्थिक वृद्धि के नोड (70९) के रूप में 

भी भोजन और कच्चे माल के बदले वस्तुएँ और 
सेवाएँ उपलब्ध कराते हैं। नगरीय और ग्रामीण 
बस्तियों के बीच प्रकार्यात्मक संबंध परिवहन और 
संचार परिपथ के माध्यम से स्थापित होता है। 

° ग्रामीण और नगरीय बस्तियाँ सामाजिक संबंधों 
अभिवृत्ति और दृष्टिकोण की दृष्टि से भी भिन्न 
होती हैं। ग्रामीण लोग कम गतिशील होते हैं और 
इसलिए उनमें सामाजिक संबंध घनिष्ठ होते हैं। 
दूसरी ओर नगरीय क्षेत्रों में जीवन का ढंग जटिल 
और तीव्र होता है और सामाजिक संबंध औपचारिक 
होते हैं। 

ग्रामीण बस्तियों के प्रकार 


बस्तियों के प्रकार निर्मित क्षेत्र के विस्तार और अंतर्वास दूरी द्वारा 
निर्धारित होता है। भारत में कुछ सौ घरों से युक्त संहत अथवा 
गुच्छित गाँव विशेष रूप से उत्तरी मैदानों में एक सार्वत्रिक 
लक्षण है। फिर भी अनेक क्षेत्र ऐसे हैं जहाँ अन्य प्रकार की 
ग्रामीण बस्तियाँ पाई जाती हैं। ग्रामीण बस्तियों के विभिन्न 
प्रकारों के लिए अनेक कारक और दशाएँ उत्तरदायी हैं। इनके 
अंतर्गत- 6) भौतिक लक्षण - भू-भाग की प्रकृति, ऊँचाई, 
जलवायु और जल की उपलब्धता, (#) सास्कृतिक और 
मानवजातीय कारक - सामाजिक संरचना, जाति और धर्म, 
() सुरक्षा संबंधी कारक - चोरियों और डकैतियों से सुरक्षा 
करते हैं। बृहत्‌ तौर पर भारत की ग्रामीण बस्तियों को चार 
प्रकारों में रखा जा सकता है - 

° गुच्छित, संकुलित अथवा आकेंद्रित 

° अर्ध-गुच्छित अथवा विखंडित 

° पल्लीकृत और 

° परिक्षिप्त अथवा एकाको 


गुच्छित बस्तियां (Clustered Settlements) 


गुच्छित ग्रामीण बस्ती घरों का एक संहत अथवा संकुलित रूप 
से निर्मित क्षेत्र होता है। इस प्रकार के गाँव में रहन-सहन का 
सामान्य क्षेत्र स्पष्ट और चारों ओर फैले खेतों, खलिहानों और 
चरागाहों से पृथक होता है। संकुलित निर्मित क्षेत्र और इसकी 
मध्यवर्ती गलियाँ कुछ जाने-पहचाने प्रारूप अथवा ज्यामितीय 
आकृतियाँ प्रस्तुत करते हैं जेसे कि आयताकार, अरीय, रैखिक 
इत्यादि। ऐसी बस्तियाँ प्रायः उपजाऊ जलोढ़ मैदानों और 
उत्तर-पूर्वी राज्यों में पाई जाती है। कई बार लोग सुरक्षा अथवा 
प्रतिरक्षा कारणों से संहत गाँवों में रहते हैं, जेसे कि मध्य भारत 

चित्र 4.7 : उत्तर-पूर्वी राज्यों में गुच्छित बस्तियाँ 





के बुंदेलखंड प्रदेश और नागालैंड में। राजस्थान में जल के 
अभाव में उपलब्ध जल संसाधनों के अधिकतम उपयोग ने 
संहत बस्तियों को अनिवार्य बना दिया है। 


अर्ध-गुच्छित बस्तियाँ (Semi-clustered Settlements) 


अर्ध-गुच्छित अथवा विखंडित बस्तियाँ परिक्षिप्त बस्ती के 
किसी सीमित क्षेत्र में गुच्छित होने की प्रवृत्ति का परिणाम है। 
अधिकतर ऐसा प्रारूप किसी बड़े संहत गाँव के संपृथकन 
अथवा विखंडन के परिणामस्वरूप भी उत्पन्न हो सकता है। 
एसी स्थिति में ग्रामीण समाज के एक अथवा अधिक वर्ग 
स्वेच्छा से अथवा बलपूर्वक मुख्य गुच्छ अथवा गाँव से थोड़ी 
दूरी पर रहने लगते हैं। ऐसी स्थितियों में, आमतौर पर जमींदार 
और अन्य प्रमुख समुदाय मुख्य गाँव के केंद्रीय भाग पर 






` 

चित्र 4.2 : अर्ध-गुच्छित बस्तियाँ 
आधिपत्य कर लेते हैं जबकि समाज के निचले तबके के लोग 
और निम्न कार्यो में संलग्न लोग गाँव के बाहरी हिस्सों में बसते 
हैं। ऐसी बस्तियाँ गुजरात के मैदान और राजस्थान के कुछ 
भागों में व्यापक रूप से पाई जाती हैं। 


पल्ली बस्तियां (Hamleted Settlements) 


कई बार बस्ती भौतिक रूप से एक-दूसरे से पृथक अनेक 
इकाइयों में बँट जाती है किंतु उन सबका नाम एक रहता है। 
इन इकाइयों को देश के विभिन्न भागों में स्थानीय स्तर पर 
पान्ना, पाडा, पाली, नगला, ढाँणी इत्यादि कहा जाता है। किसी 
विशाल गाँव का ऐसा खंडीभवन प्राय: सामाजिक एवं मानवजातीय 
कारकों द्वारा अभिप्रेरित होता है। ऐसे गाँव मध्य और निम्न गंगा 
के मैदान, छत्तीसगढ़ और हिमालय की निचली घाटियों में 
बहुतायत में पाए जाते हैं। 


मानव बस्तियाँ 

परिक्षिप्त बस्तियां (Dispersed Settlements) 


भारत में परिक्षिप्त अथवा एकाकी बस्ती प्रारूप सुदूर जंगलों में 
एकाको झोंपड्यों अथवा कुछ झोंपडियों को पल्ली अथवा 
छोटी पहाड़ियों की ढालों पर खेतों अथवा चरागाहों के रूप में 
दिखाई पड़ता है। बस्ती का चरम विक्षेपण प्रायः भू-भाग और 





नागालैंड में परिक्षिप्त बस्तियां 


चित्र 4.3 


निवास योग्य क्षेत्रों के भूमि संसाधन आधार की अत्यधिक 
विखंडित प्रकृति के कारण होता है। मेघालय, उत्तराखंड, 
हिमाचल प्रदेश और केरल के अनेक भागों में बस्ती का यह 
प्रकार पाया जाता है। 


नगरीय बस्तिया 


ग्रामीण बस्तियों के विपरीत नगरीय बस्तियाँ सामान्यतः संहत 
और विशाल आकार की होती हैं। ये बस्तियाँ अनेक प्रकार के 
अकुषि, आर्थिक और प्रशासकीय प्रकायों में संलग्न होती हैं। 
जैसा कि पहले उल्लेख किया गया है नगर अपने चारों ओर के 
क्षेत्रों से प्रकार्यात्मक रूप में जुड़ा हुआ होता है। अतः वस्तुओं 
और सेवाओं का विनिमय कई बार प्रत्यक्ष रूप से और कई बार 
मंडी शहरों और नगरों को श्रृंखला के माध्यम से संपन्न होता 
है। इस प्रकार नगर गाँवों से प्रत्यक्ष और अप्रत्यक्ष दोनों प्रकार 
से जुड़े होते हें और वे परस्पर भी जुड़े हुए होते हैं। आप 
“मानव भूगोल के मूलभूत सिद्धांत नामक पुस्तक के अध्याय 
।0 में नगरों को परिभाषा देख सकते हैं। 


भारत में नगरों का विकास 


भारत में नगरों का अभ्युदय प्रागैतिहासिक काल से हुआ है। 
यहाँ तक कि सिंधु घाटी सभ्यता के युग में भी हडप्पा और 
मोहनजोदड़ो जेसे नगर अस्तित्व में थे। इसके बाद का समय 
नगरों के विकास का साक्षी है। यह समय ।8वीं शताब्दी में 

यूरोपियों के भारत आने तक आवधिक उतार-चढावों से भरा 
रहा। विभिन्न युगों में उनके विकास के आधार पर भारतीय 
नगरों को इस प्रकार वर्गीकृत किया जा सकता है- 

० प्राचीन नगर, * मध्यकालीन नगर, और * आधुनिक नगर। 


प्राचीन नगर 


भारत में 2000 से अधिक वर्षो को ऐतिहासिक पृष्ठभूमि वाले 
अनेक नगर हैं। इनमें से अधिकांश का विकास धार्मिक अथवा 
सांस्कृतिक केंद्रों के रूप में हुआ है। वाराणसी इनमें से सर्वाधिक 
महत्त्वपूर्ण नगर हैं। प्रयाग (इलाहाबाद) , पाटलिपुत्र (पटना) , 
मदुरई देश में प्राचीन नगरों के कुछ अन्य उदाहरण हैं। 


मध्यकालीन नगर 

वर्तमान के लगभग ।00 नगरों का इतिहास मध्यकाल से जुड़ा 
है। इनमें से अधिकांश का विकास रजवाड़ों और राज्यों के 
मुख्यालयों के रूप में हुआ। ये किला नगर हैं जिनका निर्माण 
प्राचीन नगरों के खंडहरों पर हुआ है। ऐसे नगरों में दिल्‍ली, 
हैदराबाद, जयपुर, लखनऊ, आगरा और नागपुर महत्त्वपूर्ण हैं। 


आधुनिक नगर 


अंग्रेजों और अन्य यूरोपियों ने भारत में अनेक नगरों का विकास 
किया। तटीय स्थानों पर अपने पैर जमाते हुए उन्होंने सर्वप्रथम 
सूरत, दमन, गोआ, पांडिचेरी इत्यादि जैसे व्यापारिक पत्तन 

चित्र 4.4 


आधुनिक शहर का एक दृश्य 


विकसित किए। आंग्रेजों ने बाद में तीन मुख्य नोडों मुंबई 
(बंबई), चेन्नई (मद्रास) और कोलकाता (कलकत्ता) पर 
अपनी पकड़ मजबूत की और उनका अंग्रेजी शैली में निर्माण 


तालिका 4.7 : भारत - नगरीकरण की प्रवृत्तियाँ 7907-2077 


वर्ष नगरों/नगरीय 
संकुलों की संख्या 


नगरीय जनसंख्या 
( हज़ारों में ) 


2D,89]l.9 
25,94].6 
28,086.2 
33,456.0 
44,]53.3 
62,443.7 


78,936.6 
],09,74 
],59,463 
2,]7,6]l] 
2,859,355 
3,77,000 


दशकीय 
वृद्धि (% ) 


कुल नगरीय 
जनसंख्या का % 





स्रोत: भारत की जनगणना, 2077, hittp.// www. censusindia.g0U.in (अंतरिम) 


किया। अपनी प्रभाविता को प्रत्यक्ष रूप से अथवा रजवाड़ों पर 
नियंत्रण के माध्यम से तेजी से बढ़ाते हुए उन्होंने प्रशासनिक 
केंद्रों, ग्रीष्मकालीन विश्राम स्थलों के रूप में पर्वतीय नगरों को 
स्थापित किया और उनमें सिविल, प्रशासनिक और सैन्य क्षेत्रो 
को जोड़ा। ।850 के बाद आधुनिक उद्योगों पर आधारित नगरों 
का भौ जन्म हुआ। जमशेदपुर इसका एक उदाहरण है। 

स्वतंत्रता प्राप्ति के पश्चात्‌, अनेक नगर प्रशासनिक 
केंद्रों, जैसे- चंडीगढ़, भुवनेश्वर, गांधीनगर, दिसपुर इत्यादि 
और औद्योगिक केंद्रों जैसे दुर्गापुर, भिलाई, सिंदरी, बरौनी के 
रूप में विकसित हुए। कुछ पुराने नगर महानगरों के चारों ओर 
अनुषंगी नगरों के रूप में विकसित हुए जैसे दिल्ली के चारों 
ओर गाजियाबाद, रोहतक और गुरुग्राम इत्यादि। ग्रामीण क्षेत्रों में 
बढ़ते निवेश के साथ पूरे देश में बड़ी संख्या में मध्यम और 
छोटे नगरों का विकास हुआ है। 


भारत में नगरीकरण 


नगरीकरण के स्तर का माप कुल जनसंख्या में नगरीय जनसंख्या 
के प्रतिशत के रूप में किया जाता है। वर्ष 20। में भारत में 
नगरीकरण का स्तर 3.।6 प्रतिशत था जो विकसित देशों की 
तुलना में काफ़ी कम है। 20वीं शताब्दी के दौरान नगरीय 
जनसंख्या ।। गुना बढ़ी है। नगरीय केंद्रों के विवर्धन और नए 
नगरों के आविर्भाव ने देश में नगरीय जनसंख्या को वृद्धि और 
नगरीकरण में सार्थक भूमिका निभाई है (तालिका 4.।)। किंतु 
नगरीकरण की वृद्धि दर पिछले दो दशकों में धीमी हुई है। 


जनसंख्या आकार के आधार पर नगरों का वर्गीकरण 


भारत को जनगणना नगरों को छः वर्गो में वर्गीकृत करती है 
जैसा कि तालिका 4.2 में प्रदर्शित किया गया है। एक लाख 
से अधिक नगरीय जनसंख्या वाले नगरीय केंद्र को नगर 
अथवा प्रथम वर्ग का नगर कहा जाता है। 0 लाख से 50 
लाख को जनसंख्या बाले नगरों को महानगर तथा 50 लाख से 
अधिक जनसंख्या वाले नगरों को मेगा नगर कहा जाता है। 
बहुसंख्यक महानगर और मेगा नगर नगरीय संकुल हैं। एक 
नगरीय संकुल में निम्नलिखित तीन संयोजकों में से किसी एक 


चित्र 46 : भारत नगरीय केन्द्रों के आकार वर्ग के अनुसार नगरीय 
जनसख्या वितरण ( % )-2077 

तालिका 4.2 : भारत - वर्गानुसार शहरों और नगरों की संख्या एवं उनकी जनसंख्या, 2077 


वर्ग जनसंख्या आकार 
,00,000 और अधिक 
20,000 - 49,999 


I0,000 - 9,999 
5,000 - 9,999 
5,000 से कम 


शहरों की 
संख्या 


कुल शहरी नगरीय 
जनसंख्या ( हजार में ) | जनसंख्या का % 
2,27,899 
4],328 
58, ]74 
3,866 
5,883 
I,956 





स्रोतः भारत की जनगणना-2077 » भारव८0। 7 सूचना एव प्रसारण मंत्रालय, भारत सरकार 


का समावेश होता है- (क) एक नगर व उसका संलग्न नगरीय 
बहिर्बद्ध, (ख) बहिर्बद्ध (outgrowth) के सहित अथवा 
रहित दो अथवा अधिक संस्पर्शी नगर, और (ग) एक अथवा 
अधिक संलग्न नगरों के बहिर्बद्ध से युक्त एक स्पर्शी प्रसार 
नगर का निर्माण। 

तालिका 4.2 से स्पष्ट है कि भारत की 60 प्रतिशत नगरीय 
जनसंख्या प्रथम वर्ग के नगरों में रहती हैं। इन 468 नगरों में से 
53 नगर/नगरीय संकुल महानगर हैं। इनमें से छः मेगा नगर हैं 
जिनमें से प्रत्येक की जनसंख्या 50 लाख से अधिक है। पाँचवें 
भाग से अधिक (2।.0%) नगरीय जनसंख्या इन मेगानगरों में 
रहती है। इनमें से | करोड़ 84 लाख लोगों के साथ बुहन मुंबई 
सबसे बड़ा नगरीय संकुल है; दिल्ली, कोलकाता, चेन्नई, बेंगलूरु 
और हैदराबाद देश के अन्य मेगा नगर हैं। 


नगरों का प्रकार्यात्मक वर्गीकरण 

अपनी केंद्रीय अथवा नोडीय स्थान को भूमिका के अतिरिक्त 
अनेक शहर और नगर विशेषीकृत सेवाओं का निष्पादन करते 
हैं। कुछ शहरों और नगरों को कुछ निश्चित प्रकायाँ में 
विशिष्टता प्राप्त होती हैं और उन्हें कुछ विशिष्ट क्रियाओं, 
उत्पादनों अथवा सेवाओं के लिए जाना जाता है। फिर भी 
प्रत्येक शहर अनेक प्रकार्य करता है। प्रमुख अथवा विशेषीकृत 
प्रकायों के आधार पर भारतीय नगरों को मोटे तौर पर निम्नलिखित 
प्रकार से वर्गीकृत किया जाता है - 

प्रशासन शहर और नगर 


उच्चतर क्रम के प्रशासनिक मुख्यालयों वाले शहरों को प्रशासन 
नगर कहते हैं, जैसे कि चंडीगढ, नई दिल्‍ली, भोपाल, शिलांग, 
गुवाहाटी, इंफाल, श्रीनगर, गांधी नगर, जयुपर, चेन्नई इत्यादि। 


औद्योगिक नगर 


मुंबई, सेलम, कोयंबटूर, मोदीनगर, जमशेदपुर, हुगली , भिलाई 
इत्यादि के विकास का प्रमुख अभिप्रेरक बल उद्योगों का 
विकास रहा है। 


परिवहन नगर 


ये पत्तन नगर जो मुख्यतः आयात और निर्यात कार्यो में संलग्न 
रहते हैं, जेसे- कांडला, कोच्चि, कोझीकोड, विशाखापट्नम, 
इत्यादि अथवा आंतरिक परिवहन की धुरियाँ जैसे धुलिया, 
मुगलसराय, इटारसी, कटनी इत्यादि हो सकते हैं। 


वाणिज्यिक नगर 

व्यापार और वाणिज्य में विशिष्टता प्राप्त शहरों और नगरों को 
इस वर्ग में रखा जाता है। कोलकाता, सहारनपुर, सतना इत्यादि 
कुछ उदाहरण हैं। 

खनन नगर 

ये नगर खनिज समृद्ध क्षेत्रों में विकसित हुए हैं जैसे रानीगंज, 
झरिया, डिगबोई, अंकलेश्वर, सिंगरौली इत्यादि। 

गैरिसन (छावनी) नगर 


इन नगरों का उदय गैरिसन नगरों के रूप में हुआ है, जैसे 
अंबाला, जालंधर, महू, बबीना, उधमपुर इत्यादि। 


तालिका 4.3 : भारत - दस लाखी नगरों / नगरीय संकुलों की जनसख्या, 2077 


कोटी | नगरीय संकुल/ 


नगरों का नाम 
श्रीनगर, यू.ए. 
लुधियाना (एम. कोर्पो.) 
अमृतसर, यू.ए, 
चंडीगढ़, यू.ए, 
फरीदाबाद (एम. कोपो.) 
दिल्ली, यू.ए, 

जयपुर (एम. कोर्पों. ) 
जोधपुर, यू.ए. 

कोटा (एम. कोर्पो.) 
कानपुर, यू.ए, 

लखनऊ, यू.ए. 
गाजियाबाद, यू.ए. 
आगरा, यू.ए, 

वाराणसी, यू.ए. 

मेरठ, यू.ए, 

इलाहाबाद, यू.ए. 

पटना, यू.ए. 

कोलकाता, यू.ए, 
आसनसोल, यू.ए, 
जमशेदपुर, यू.ए. 
धनबाद, यू.ए, 

रांची, यू.ए. 

रायपुर, यू.ए, 
दुर्गा-भिलाई नगर, यूए, 
इंदौर, यू.ए, 

भोपाल, यू.ए, 
जबलपुर, यू.ए, 


जनसंख्या 


273372 
63878 
]।83705 
]025682 


404653 


634838 


3073350 


]3785 


00365 


2920067 


290474 


2358525 


746467 


435]23 


424908 


2]67]9 


2046652 


4]]2536 


243008 


337]3] 


ILI92NS 


]2674] 


]22555 


064007 


2]67447 


88338] 


]267564 


कोटी 


नगरीय संकुल/ 
नगरों का नाम 
ग्वालियर, यू.ए. 
अहमदाबाद, यू.ए, 
सूरत, यू.ए, 
बड़ोदरा, यू.ए, 
राजकोट, यू.ए, 
वृहद मुम्बई, यू.ए, 
पुणे, यूए, 
नागपुर, यू.ए. 
नासिक, यू.ए. 
वसल विरार सिटी, (एम.कार्पा) 


औरंगाबाद, यू.ए, 


हैदराबाद, यू.ए, 

जी वी एम सी (एम.सी.) 
विजयवाड़ा, यू.ए. 
बैंगलोर, यू.ए. 
कोच्चि, यू.ए. 
कोजिखोड़, यू.ए, 
त्रिशूर, यू.ए. 
मलापुरम, यू.ए, 
तिरुवनथपुरम, यू.ए, 
कानपुर, यू.ए, 
कोल्लम, यू.ए. 
चेन्नई, यू.ए. 
कोयम्बटूर, यू.ए, 
मदुरई, यू.ए, 
तिरूचिरापल्ली, यू.ए. 

जनसंख्या 


]098] 
6352254 
4585367 
I8I7I9] 


390933 


84]4288 


5049968 


2497777 


562769 


I22233 


]89376 


7749334 


730320 


49202 


8499399 


2.4 | / ७990) 


20305]9 


854783 


698645 


]687406 


642892 


]]।0005 


86960l0 


2]5466 


462420 


02]7]7 


मानव बस्तियाँ 








५ 
नगरीय संकुलों/नगरों की राज्यानुसार सूची बनाये 
और नगरों के इस वर्ग के अंतर्गत राज्यानुसार जनसंख्या 5 


को देखें। 


स्मार्ट सिटी मिशन 


स्मार्ट सिटी मिशन का उद्देश्य शहरों को बढावा देना है जो 
आधारभूत सुविधा, साफ तथा सतत पर्यावरण और अपने 
नागरिकों को बेहतर जीवन प्रदान करते हैं। स्मार्ट शहरों की 
एक विशेषता आधारभूत सुविधाओं और सेवाओं के लिए 
स्मार्ट समाधानों को लागू करना है। जिससे क्षेत्रों को प्राकृतिक 
आपदाओं के कम जोखिम वाले क्षेत्रों के रूप में बनाया जा 
सके, साथ ही साथ कम संसाधनों का उपयोग तथा सस्ती 
सुविधाएँ उपलब्ध कराई जा सकें। इस योजना में सतत तथा 
समग्र विकास पर ध्यान केंद्रित किया गया है। इस योजना का 
उद्देश्य एक ऐसे सघन क्षेत्र पर ध्यान केंद्रित करना है जो एक 
मॉडल के रूप में अन्य बढ़ते हुए शहरों के लिए लाइट 
हाऊस का काम करे। 


धार्मिक और सास्कृतिक नगर 


वाराणसी, मथुरा, अमृतसर, मदुरै, पुरी, अजमेर, पुष्कर, तिरुपति, 
कुरुक्षेत्र, हरिद्वार, उज्जेन अपने धार्मिक/सांस्कृतिक महत्त्व के 
कारण प्रसिद्ध हुए। 


शैक्षिक नगर 


मुख्य परिसर नगरों में से कुछ नगर शिक्षा केंद्रों के रूप में 
विकसित हुए जैसे रुडको, वाराणसी, अलीगढ़, पिलानी, 
इलाहाबाद। 


पर्यटन नगर 


नेनीताल, मसूरी, शिमला, पचमढ़ी, जोधपुर, जैसलमेर, उडगमंडलम 
(ऊटी), माउंट आबू कुछ पर्यटन गंतव्य स्थान हैं। नगर अपने 
प्रकार्यों में स्थिर नहीं है उनके गतिशील स्वभाव के कारण 
प्रकार्यों में परिवर्तन हो जाता है। 

विशेषीकृत नगर भी महानगर बनने पर बहुप्रकार्यात्मक बन 
जाते हैं जिनमें उद्योग व्यवसाय, प्रशासन, परिवहन इत्यादि 
महत्त्वपूर्ण हो जाते हैं। प्रकार्य इतने आंतर्ग्रथित हो जाते हैं कि नगर 


ल्ज्ल्ल््ल्ल्ल्््ल्ल्ल्त^मण्^@फॐ्रछणछशण@णमल्््् को किसी विशेष प्रकार्य वर्ग में वर्गीकृत नहीं किया जा सकता। 





4. नीचे दिए गए चार विकल्पों में से सही उत्तर को चुनिए। 
() निम्नलिखित में से कौन-सा नगर नदी तट पर अवस्थित नहीं हे? 


(क) आगरा 
(ख) भोपाल 


(ग) पटना 
(घ) कोलकाता 


(|) भारत की जनगणना के अनुसार निम्नलिखित में से कौन-सी एक विशेषता नगर की परिभाषा का अंग 


नहीं है? 


(क) जनसंख्या घनत्व 400 व्यक्ति प्रति वर्ग किमी. 


(ख) नगरपालिका, निगम का होना 


(ग) 75% से अधिक जनसंख्या का प्राथमिक खंड में संलग्न होना 
(घ) जनसंख्या आकार 5000 व्यक्तियों से अधिक 

(7) निम्नलिखित में से किस पर्यावरण में परिक्षिप्त ग्रामीण बस्तियों की अपेक्षा नहीं की जा सकती? 


(क) गंगा का जलोढ़ मैदान (ग) हिमालय की निचली घाटियाँ 
(ख) राजस्थान के शुष्क और अर्ध-शुष्क प्रदेश (घ) उत्तर-पूर्व के वन और पहाड़ियाँ 
(४) निम्नलिखित में से नगरों का कौन-सा का वर्ग अपने पदानुक्रम के अनुसार क्रमबद्ध है? 
(क) बृहन मुंबई, बेंगलूरु, कोलकाता, चेन्नई (ग) कोलकाता, बृहन मुंबई, चेन्नई, कोलकाता 
(ख) दिल्ली, बृहन मुंबई, चेन्नई, कोलकाता (घ) बृहन मुंबई, कोलकाता, दिल्ली, चेन्नई 


निम्नलिखित प्रश्नों का उत्तर लगभग 30 शब्दों में दें। 

गैरिसन नगर क्या होते हैं? उनका क्या प्रकार्य होता है? 

किसी नगरीय संकुल की पहचान किस प्रकार की जा सकती है? 

मरुस्थली प्रदेशों में गाँवों के अवस्थिति के कौन-से मुख्य कारक होते हैं। 

महानगर क्या होते हैं? ये नगरीय संकुलों से किस प्रकार भिन्न होते हैं? 

निम्नलिखित प्रश्नों के उत्तर लगभग 50 शब्दों में दें। 

() विभिन्न प्रकार की ग्रामीण बस्तियों के लक्षणों की विवेचना कीजिए। विभिन्न भौतिक पर्यावरणों में बस्तियों 
के प्रारूपों के लिए उत्तरदायी कारक कौन-से हैं? 

(8) क्या एक प्रकार्य वाले नगर की कल्पना की जा सकती है? नगर बहुप्रकार्यात्मक क्यों हो जाते हैं? 

